



LØGMÁLARÁÐIÐ

MINISTRY OF JUSTICE

Løgtingið

Tórshavn, tann: 27. mars 2023

J. nr.: 23/07112-8

Viðgjørt: GMN

Svar upp á

Skrivligan fyrispurning nr. 52-069/2022 eftir tingskipanini § 52 a til Aksel V. Johannesen, løgmann frá Liljan Weihe, løgtingsmaður um feroyskir fangar og varðhaldsfangar í Danmark.

Fyrispurningurin var soljóðandi:

1. Hví verða feroyskir fangar, sum eru handtiknir og fongslaðir í Føroyum, sleptir út á gøtuna í Danmark heldur enn at verða fluttir heim til Føroyar, har teir vóru frælsistíknir av fyrstan tíð?
2. Eru tilmælini um samstarv millum Kriminalforsorgina og Almannaverkið tikin til eftirtektar og byrjað?
3. Er nakað skipað samband millum feroyskar og danskar myndugleikar um feroyskar fangar og varðhaldsfangar, sum eru í Danmark?
4. Hvussu tryggjar landsstýrið, at feroyskir fangar fáa virðiliga viðferð hóast málsøkið er danskt?

Svar

Til spurning 1,2 og 3:

Brotsumsorgan er felags málsøki, og Løgmláráðið fær tí ikki úttala seg um, hvussu økið verður umsitið. Fyrispurningin er sendur danska Løgmláráðnum og sagt verður, at tey ikki hava møguleika at svara innan freistina uppá 10 yrkadagar.

Spurningar viðvíkjandi brotsumsorgan mugu tí setast til Ríkisumboðið.

Til spurning 4:

Landsstýrið hevur ikki umsjón við donskum fongslum, og fær tí ikki tryggja sær, hvussu viðurskiptini eru í donskum fongslum. Danski umboðsmaðurin hevur heimild at kanna hetta.

Fyri at tryggja feroyskum fangum og varðhaldsfangum í donskum fongslum eina virðiliga viðferð, eru ávís tiltøk sett í verk, fyri at økja um trivnaðin.

Føroyska kirkjan hevur sett ein prest, sum ferðast til Danmarkar 5 ferðir um árið. Hann tosar tá uml. 1 tíma við hvønn fanga.

Megna Títt Lív er átak undir Almannaverkinum, sum skal lofta ungum við svárum sosialum ella sálarligum trupulleikum og álvarsligum rústrupulleikum. Megna Títt Lív ger sítt besta fyri at halda samband við føroyingar í teirra skipan, ið fara niður at sita.

LØGMÁLARÁÐIÐ
MINISTRY OF JUSTICE

Ein samstarvsavtala millum Almannaverkið, Megna Títt Lív og Direktoratið fyri kriminalforsorgina í kongaríkinum, er klár til endaliga góðkenning.

Samstarvsavtalan skal tryggja, at føroyingar fáa virðiliga viðferð í donskum fongslum, og at tey sum sita í varðhaldi ella sum sita dóm í Danmark kunnu varðveita ella fáa samband við tænastr og hjálp í Føroyum.

Megna Títt Lív verður høvuðskontakt og samskipari fyri hesum samstarvinum.

Tórshavn, 27. mars 2023



Bjarni Kárasen Petersen
landsstýrismaður